

೧೯೮೫ನೇ ಇಸವಿಯ ಕರ್ನಾಟಕ ರಾಜ್ಯ ಧನವಿನಿಯೋಗಕ್ಕೆ ಸಂಬಂಧಿಸಿದ

(ಸಂಖ್ಯೆ : ೨) ವಿಧೇಯಕ

ಪರ್ಯಾಲೋಚನಾ ಪ್ರಸ್ತಾವ

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಸಚಿವರು).—ಮಾನ್ಯ ಅಧ್ಯಕ್ಷರೇ ೧೯೮೫ನೇ ಇಸವಿಯ ಕರ್ನಾಟಕ ರಾಜ್ಯ ಧನವಿನಿಯೋಗಕ್ಕೆ ಸಂಬಂಧಿಸಿದ (ಸಂಖ್ಯೆ : ೨) ವಿಧೇಯಕವನ್ನು ಪರ್ಯಾಲೋಚಿಸಬೇಕೆಂದು ಕೋರುತ್ತೇನೆ.

ಪ್ರಸ್ತಾವವನ್ನು ಮಂಡಿಸಲಾಯಿತು

ಶ್ರೀ ಎ. ಲಕ್ಷ್ಮೀಸಾಗರ್.—ಅಫೈರ್ಸ್‌ಮೇನ್ ಬಿಲ್ ಮೇಲೆ ಚರ್ಚೆ ಮಾಡಬೇಕಾಗಿಲ್ಲ. ಸದನದಲ್ಲಿ ಎಲ್ಲಾ ಬೇಡಿಕೆಗಳ ಬಗ್ಗೆ ಚರ್ಚೆ ನಡೆದು, ಸನ್ಮಾನ್ಯ ಸದಸ್ಯರುಗಳು ಅಭಿಪ್ರಾಯಗಳನ್ನೂ ಮತ್ತು ಟೀಕೆಪುಟಗಳನ್ನೂ ಮಾಡಿದಾರೆ. ಇದರ ಜೊತೆಗೆ, ಕ್ವಾಂಟಿಟೇಷನ್ ಮುಖಾಂತರ ಚರ್ಚೆಯಲ್ಲಿ ಅಭಿವ್ಯಕ್ತಗೊಳ್ಳದೇ ಇರತಕ್ಕ ವಿಷಯಗಳ ಬಗ್ಗೆಯೂ ಸಮಾಧಾನಕರವಾಗಿ ಉತ್ತರಗಳನ್ನು ಪಡೆದಿದ್ದಾರೆಂದು ನಾನು ತಿಳಿದಿದ್ದೇನೆ. ಎರಡನೆಯದಾಗಿ, ನಿನ್ನೆ ದಿವಸ ಈ ವಿಧೇಯಕವನ್ನು ಪಾಸ್ ಮಾಡಿ, ವಿಧಾನಪರಿಷತ್ತಿಗೆ ಕಳಿಸಬೇಕೆಂದು ಪಟ್ಟಿಯಲ್ಲಿ ಹಾಕಲಾಗಿತ್ತು. ಸಾಯಂಕಾಲ ಮಾನ್ಯ ಸದಸ್ಯರುಗಳಾದ ಮಲ್ಲಿಕಾರ್ಜುನ ಬಾರ್ಗೇಯವರು ಮತ್ತು ಧರ್ಮಗಂಗೇರವರು ನಮಗೆ ಸಮಾಜ ಕಲ್ಯಾಣ ಮತ್ತು ಕಾರ್ಮಿಕ ಇಲಾಖೆ ಬೇಡಿಕೆಗಳ ಮೇಲೆ ಮಾತನಾಡುವುದಕ್ಕೆ ಇನ್ನೂ ಕಾಲಾವಕಾಶ ಬೇಕಾಗಿದೆ, ಅದಕ್ಕಾಗಿ ನಾಳೆ ಬೆಳಿಗ್ಗೆ ಅವಕಾಶ ಬದಲಿಸಿಕೊಡಬೇಕೆನ್ನುವ ವಿಚಾರವನ್ನು ಪ್ರಸ್ತಾವ ಮಾಡಿದಾಗ, ಈ ಸಭೆಯ ನಾಯಕರು ಎರಡು ಷರತ್ತುಗಳನ್ನು ಹಾಕಿದರು. ಶ್ರೀ ಎಂ.ಎಸ್. ಪಾಟೀಲರು ಅದಕ್ಕೆ ಪಾರ್ಟಿಯಾಗಿದ್ದಾರೆ. ಇದು ಮತ್ತು ಸ್ಟಿಮುಲಂಟ್ ಡಿವೈಂಡ್ ಎರಡನ್ನೂ ಚರ್ಚೆಯಿಲ್ಲದೇ ಪಾಸ್ ಮಾಡಿಕೊಡಬೇಕೆಂದು ಹೇಳಿದ್ದಾರೆ. ಆದ್ದರಿಂದ, ಸನ್ಮಾನ್ಯ ಸದಸ್ಯರುಗಳಲ್ಲಿ ನಾನು ಸವಿನಯದ ಮನವಿ ಸಲ್ಲಿಸುತ್ತೇನೆ. ಸಾಕಷ್ಟು ವಿಫಲವಾದಂತಹ ಸಂಧಿರ್ಭಾವಾಗಿ ಅನೇಕ ವಿಷಯಗಳು ಒಳಿವಳಿಯಾಗಿ, ಪದರಪದರವಾಗಿ, ಬಿಡಿಸಿಬಿಡಿಸಿ, ವಿವರಣಾತ್ಮಕವಾಗಿ ಚರ್ಚೆ ನಡೆದಿದೆ ಎನ್ನುವುದು ನನ್ನ ತಿಳುವಳಿಕೆಗೆ ಬಂದಿದೆ. ನಾನು ಬದುಮಟ್ಟಿಗೆ ಈ ಸದನದಲ್ಲಿ ಹಾಜರಿದ್ದೇನೆ. ಹಿಂದೆ ಯಾವಾಗಲೂ ಅಗದೇ ಇರತಕ್ಕ ಚರ್ಚೆ ಈಸಾರಿ ಆಗಿದೆ. ನಾನು ಆ ಕಡೆ ಕೂತಿದ್ದಾಗ, ಸನ್ಮಾನ್ಯ ವೀರಪ್ಪಮೊಯ್ದೆಯವರು ಹೊಕಾಸಿನ ಮಂತ್ರಿಗಳಾಗಿದ್ದಾಗ, ಮಾನ್ಯ ಬಂಗಾರಪ್ಪನವರು ರೆವಿನ್ಯೂ ಮಂತ್ರಿಗಳಾಗಿದ್ದಾಗ ಕೂಡ ಇದು ನಡೆದಿದೆ. ದಯವಿಟ್ಟು ಮಾನ್ಯ ಸದಸ್ಯರುಗಳು ಈ ವಿಧೇಯಕವನ್ನು ಪಾಸ್ ಮಾಡಬೇಕೆಂದು ಮನವಿ ಮಾಡಿಕೊಳ್ಳುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಸನ್ಮಾನ್ಯ ಅಧ್ಯಕ್ಷರೇ, ಧನ ವಿನಿಯೋಗ ಮಸೂದೆಯ ಮೇಲೆ ದೀರ್ಘವಾದ ಚರ್ಚೆ ಮಾಡಬೇಕಾಗಿಲ್ಲ. ನಿನ್ನೆ ಈ ಸದನದಲ್ಲಿ ಮಾನ್ಯ ಧರ್ಮಗಂಗೇರವರು ಮತ್ತು ಮಲ್ಲಿಕಾರ್ಜುನ ಬಾರ್ಗೇಯವರು ಏನೊಂದು ಮಾತು ಕೊಟ್ಟಿದ್ದಾರೆ. ಅದಕ್ಕೆ ಮಾನ್ಯತೆ ಕೊಡುತ್ತೇವೆ. ಅವರು ಹೇಳಿದಹಾಗೆ ಪಾಸ್ ಮಾಡಿಕೊಡುತ್ತೇವೆ. ಅವರು ಚರ್ಚೆಯಿಲ್ಲದೇ ಪಾಸ್ ಮಾಡಿಕೊಡುತ್ತೇವೆಂದು ಹೇಳಿಲ್ಲ.

ಶ್ರೀ ಎ. ಲಕ್ಷ್ಮೀಸಾಗರ್.—ಸಾರವಾದಂತಹ ಭಾಗ ಅದೇ.

ಶ್ರೀ ಎಸ್. ಬಂಗಾರಪ್ಪ.—ಚರ್ಚೆ ಮಾಡುವುದು ಬೇಡ. ನಾಲ್ಕು ಮಾತುಗಳನ್ನು ಪೂರ್ವ ಪೀಠಿಕೆಯಾಗಿ ಹೇಳೋಣ.

ಶ್ರೀ ಎಂ. ಎಸ್. ಪಾಟೀಲ್.—ವಿರೇಷ ಚರ್ಚೆಯಿಲ್ಲದೇ ಪಾಸ್ ಮಾಡಿಕೊಡುತ್ತೇವೆಂದು ಹೇಳಿದ್ದೇ.

ಅಧ್ಯಕ್ಷರು.—ಮಾನ್ಯ ಗೌಡರೇ, ಮತ್ತು ಇದು ಬೇಡ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ಧನವಿನಿಯೋಗ ಮಸೂದೆಯ ಮೇಲೆ ವಿವರವಾಗಿ ಚರ್ಚೆ ಮಾಡುವುದು ಬೇಕಾಗಿಲ್ಲದಿದ್ದರೂ, ಈ ಮಸೂದೆಯ ಒಳಗಡೆ ಯಾವಯಾವ ಇಲಾಖೆ

ಗಳಿಗೆ ಎಷ್ಟೆಷ್ಟು ಹಣ ಕೊಡಲಾಗಿದೆ, ಎಷ್ಟೆಷ್ಟು ಹಣ ಖರ್ಚುಮಾಡತಕ್ಕಂತಹ ವಿಧಾನವಿದೆ ಆ ಬಗ್ಗೆ ಗಮನ ಕೊಡಬೇಕಾಗುತ್ತದೆ. ಅಲ್ಲದೆ, ಸದನದಲ್ಲಿ ಪಾಲಿಟೆಕ್ನಿಕ್‌ವೆಂಟ್ ಪ್ರಕಟಣೆ ಮಾಡಿರುವುದರಿಂದ, ಆಡಳಿತ ನಡೆಸತಕ್ಕಂತಹ ಸಂದರ್ಭದಲ್ಲಿ ಸರ್ಕಾರ ಅನಾವಶ್ಯಕವಾಗಿ ಹಣ ಖರ್ಚು ಮಾಡತಕ್ಕಂಥ ಕಡೆಗೆ ಗಮನಕೊಡಬೇಕಾಗುತ್ತದೆ. ನನ್ನ ಪ್ರಕಾರ, ವಿಶ್ವ ಕನ್ನಡ ಸಮ್ಮೇಳನಕ್ಕೆ ಖರ್ಚು ಮಾಡತಕ್ಕಂಥಾದ್ದು, ಬರಗಾಲ ಇದ್ದರೂ ಕೂಡ ಅನಾವಶ್ಯಕವಾಗಿ ಖರ್ಚು ಮಾಡತಕ್ಕಂಥಾದ್ದು ಇದು ಎಂದು ಹೇಳುತ್ತೇನೆ. ಹೆಗ್ಗೋಡಿನ ನೀನಾಸಂ ನಾಟಕ ಕಂಪನಿಯವರಿಗೆ ಒಂದು ಲಕ್ಷ ರೂಪಾಯಿಗಳನ್ನು ಕೊಟ್ಟಿರಿ. ಅದೂ ಕೂಡ ಅನಾವಶ್ಯಕವಾದ ಖರ್ಚು. ಕನ್ನಡ ಮತ್ತು ಸಾಂಸ್ಕೃತಿಕ ಕಾರ್ಯಕ್ರಮಗಳಿಗೆ ಕೊಟ್ಟಿದ್ದೆವೆಂದು ಹೇಳುತ್ತೀರಿ. ಇಂತಹ ಒಂದು ಕಾನೂನು ಮಾಡಿ, ಕಾನೂನಿನ ಅಡಿಯಲ್ಲಿ ಅನಾವಶ್ಯಕವಾಗಿ ಹಣ ಖರ್ಚುಮಾಡಿದರೆ, ಅದಕ್ಕೆ ನಿಜವಾದ ಅರ್ಥ ಬರುವುದಿಲ್ಲ ಎಂಬುದನ್ನು ತಮ್ಮ ಗಮನಕ್ಕೆ ತರುತ್ತೇನೆ. ಅನಂತರ, ಮೀನುಗಾರಿಕೆ ಇಲಾಖೆಯಲ್ಲಿ ಮೀನುಗಾರರಿಗೆ ಪರ್ಷಿಯನ್ ದೋಣಿಗಳನ್ನು ಕೊಡುವುದನ್ನು ಬಿಟ್ಟು, ಅನಾವಶ್ಯಕವಾಗಿ ಹಣ ಖರ್ಚು ಮಾಡುವುದರ ಬಗ್ಗೆ ಎಚ್ಚರಿಕೆಯನ್ನು ಮಹಸಿಬೇಕೆಂದು ಈ ಸಂದರ್ಭದಲ್ಲಿ ತಮ್ಮ ಗಮನಕ್ಕೆ ತರುತ್ತೇನೆ. ವಿದ್ಯಾ ಇಲಾಖೆಯಲ್ಲಿ ಯೋಜನೇತರ ವೆಚ್ಚದಲ್ಲಿ ಪಠ್ಯಪುಸ್ತಕಗಳಿಗೆ ಹಣ ಖರ್ಚು ಮಾಡತಕ್ಕಂಥಾದ್ದು, ಇದರ ಬಗ್ಗೆ ೧೯ ಜಿಲ್ಲೆಗಳಿಂದಲೂ ದೂರುಗಳು ಬಂದಿವೆ. ಇವೊತ್ತಿಗೂ ಕೂಡ ಮಕ್ಕಳಿಗೆ ಪಠ್ಯಪುಸ್ತಕಗಳನ್ನು ಸರಿಯಾಗಿ ಕೊಡುವುದಕ್ಕೆ ಆಗಿಲ್ಲ. ಸಮವಸ್ತ್ರಗಳನ್ನು ಕೊಡುವುದಕ್ಕೆ ಆಗಿಲ್ಲ, ಹಣ ಹಾಳಾಗುತ್ತಿದೆ, ಪೋಲಾಗುತ್ತಿದೆ. ಯಾವ ಬಾಡಿಗೆ ಹಣವನ್ನು ಇಡಲಾಗಿದೆಯೋ ಆ ಉದ್ದೇಶವನ್ನು ಬಿಟ್ಟು ಬೇರೆ ರೀತಿಯಲ್ಲಿ ಖರ್ಚು ಮಾಡತಕ್ಕದ್ದರಿಂದ ಅನುಮಾನಗಳಿಗೆ ಸಾಕ್ಷಾಧಾರಗಳು ಸಿಗತಕ್ಕಂತಹ ಸಂದರ್ಭ ಉಂಟು. ಸುಮಾರು ೩,೯೦೦ ಕೋಟಿ ರೂಪಾಯಿಗಳನ್ನು ಧನವಿನಿಯೋಗ ಮಸೂದೆ ಸಂಖ್ಯೆ ೨ರ ಮೂಲಕ ಮಂಜೂರು ಮಾಡಿಕೊಡುತ್ತಿದ್ದೇವೆ. ಈ ಹಣವನ್ನು ಖರ್ಚು ಮಾಡತಕ್ಕಂತಹ ಸಂದರ್ಭದಲ್ಲಿ ಎಚ್ಚರಿಕೆಯಿಂದ ಖರ್ಚು ಮಾಡಬೇಕು. ಯಾವ ಉದ್ದೇಶಕ್ಕೆ ಹಣವನ್ನು ಕೊಡಲಾಗಿದೆಯೋ, ಆ ಉದ್ದೇಶಕ್ಕೆ ಮಾತ್ರ ಖರ್ಚು ಮಾಡತಕ್ಕಂತಹ ಎಚ್ಚರಿಕೆಯನ್ನು ಮಹಸಿಬೇಕೆಂದು ತಮ್ಮ ಮೂಲಕ ಸರ್ಕಾರದವರಿಗೆ ಹೇಳುವುದಕ್ಕೆ ಇಚ್ಛಿಸುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಸನ್ಮಾನ್ಯ ವಿರೋಧಪಕ್ಷದ ನಾಯಕರು ಹಣ ಖರ್ಚು ಮಾಡತಕ್ಕಂಥ ಸಂದರ್ಭದಲ್ಲಿ ಎಚ್ಚರಿಕೆಯಿಂದ ಇರಬೇಕೆಂದು ಹೇಳಿದ್ದಾರೆ ಮತ್ತು ಯಾವ ಉದ್ದೇಶಕ್ಕಾಗಿ ಮೀಸಲಾಗಿಟ್ಟಿದೆಯೋ, ಆ ಉದ್ದೇಶಕ್ಕಾಗಿ ಖರ್ಚು ಮಾಡಬೇಕೆಂದು ಹೇಳಿದ್ದಾರೆ. ಈ ಸಭೆಯ ಅನುಮತಿ ಕೊಟ್ಟು, ಕೊಡತಕ್ಕಂತಹ ಹಣವನ್ನು ಸಾಫಲವಾಗುವ ರೀತಿಯಲ್ಲಿ ಖರ್ಚು ಮಾಡುವಾಗ ಎಚ್ಚರಿಕೆಯನ್ನು ಮಹಿಸುವುದಲ್ಲದೇ ಮಾನ್ಯ ವಿರೋಧಪಕ್ಷದ ನಾಯಕರು ಹೇಳಿರತಕ್ಕಂಥ ಮಾತನ್ನೂ ಕೂಡ ಗಮನದಲ್ಲಿಟ್ಟುಕೊಂಡು ಹಣ ಖರ್ಚು ಮಾಡುತ್ತೇವೆಂಬ ಭರವಸೆಯನ್ನು ಸದನದ ಮೂಲಕ ಅವರಿಗೆ ಕೊಡಲಿಚ್ಛಿಸುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ (ಮುಖ್ಯಮಂತ್ರಿಗಳ ಪರವಾಗಿ).—ಮಾನ್ಯ ಅಧ್ಯಕ್ಷರೇ, ೧೯೮೫ನೇ ಇಸವಿಯ ಕರ್ನಾಟಕ ರಾಜ್ಯದ ಧನವಿನಿಯೋಗಕ್ಕೆ ಸಂಬಂಧಿಸಿದ (ಸಂಖ್ಯೆ: ೨) ವಿಧೇಯಕವನ್ನು ಈ ಸಭೆಯು ಪರ್ಯಾಲೋಚಿಸಬೇಕೆಂದು ಕೋರುತ್ತೇನೆ.

ಅಧ್ಯಕ್ಷರು.—ಪ್ರಸ್ತಾವ ಏನೆಂದರೆ: ೧೯೮೫ನೇ ಇಸವಿಯ ಕರ್ನಾಟಕ ರಾಜ್ಯದ ಧನವಿನಿಯೋಗಕ್ಕೆ ಸಂಬಂಧಿಸಿದ (ಸಂಖ್ಯೆ: ೨) ವಿಧೇಯಕವನ್ನು ಪರ್ಯಾಲೋಚಿಸುವುದು.

ಪ್ರಸ್ತಾವ ಅಂಗೀಕರಿಸಲ್ಪಟ್ಟಿತು.

ಖಂಡ ಖಂಡವಾಗಿ ವಿಧೇಯಕವನ್ನು ಪರ್ಯಾಲೋಚಿಸುವುದು.

ಖಂಡ ೨ ರಿಂದ ೩ ರವರೆಗೆ.—

ಅಧ್ಯಕ್ಷರು.—“ಖಂಡ ೨ ರಿಂದ ೩ ರವರೆಗೆ ಎರಡೂ ಸೇರಿದಂತೆ ಈ ವಿಧೇಯಕದ ಅಂಗವಾಗಿ ರುತ್ತದೆ.”

ಪ್ರಸ್ತಾವ ಅಂಗೀಕರಿಸಲ್ಪಟ್ಟಿತು

(ಖಂಡ ೨ರಿಂದ ೩ ರವರೆಗೆ ಎರಡೂ ಸೇರಿದಂತೆ ಈ ವಿಧೇಯಕಕ್ಕೆ ಸೇರಿಸಲ್ಪಟ್ಟಿತು)

ಖಂಡ ೧ ಇತ್ಯಾದಿ.—

ಅಧ್ಯಕ್ಷರು.—ಪ್ರಸ್ತಾವ ಏನೆಂದರೆ: “೧ನೇ ಖಂಡ, ದೀರ್ಘ ಶೀರ್ಷಿಕೆ, ಪ್ರಸ್ತಾವನೆ, ಹೆಸರು ಮತ್ತು ಅವತರಣಿಕೆ ಹಾಗೂ ಅಧಿನಿಯಮಗೊಳಿಸುವ ಸೂತ್ರ ಸಂಹಿತೆ ವಿಧೇಯಕದ ಭಾಗವಾಗಿರುತ್ತದೆ.”

ಪ್ರಸ್ತಾವವನ್ನು ಅಂಗೀಕರಿಸಲಾಯಿತು

(ಮೊದಲನೆಯ ಖಂಡ, ದೀರ್ಘ ಶೀರ್ಷಿಕೆ, ಪ್ರಸ್ತಾವನೆ, ಹೆಸರು ಮತ್ತು ಅವತರಣಿಕೆ ಹಾಗೂ ಅಧಿನಿಯಮಗೊಳಿಸುವ ಸೂತ್ರ ಸಂಹಿತೆಗಳನ್ನು ಈ ವಿಧೇಯಕಕ್ಕೆ ಸೇರಿಸಲಾಯಿತು)

ಪ್ರಸ್ತಾವದ ಅಂಗೀಕಾರ

ಶ್ರೀ ಎ. ಲಕ್ಷ್ಮೀಸಾಗರ್ (ಮುಖ್ಯಮಂತ್ರಿಗಳ ಪರವಾಗಿ).—“೧೯೮೫ನೇ ಇಸವಿಯ ಕರ್ನಾಟಕ ರಾಜ್ಯದ ಧನವಿನಿಯೋಗಕ್ಕೆ ಸಂಬಂಧಿಸಿದ (ಸಂಖ್ಯೆ: ೨) ವಿಧೇಯಕವನ್ನು ಸಭೆಯು ಅಂಗೀಕರಿಸಬೇಕೆಂದು ಕೇಳಿಕೊಳ್ಳುತ್ತೇನೆ.”

ಅಧ್ಯಕ್ಷರು.—ಪ್ರಸ್ತಾವ ಏನೆಂದರೆ: “೧೯೮೫ನೇ ಇಸವಿಯ ಕರ್ನಾಟಕ ರಾಜ್ಯದ ಧನವಿನಿಯೋಗಕ್ಕೆ ಸಂಬಂಧಿಸಿದ (ಸಂಖ್ಯೆ: ೨) ವಿಧೇಯಕವನ್ನು ಅಂಗೀಕರಿಸುವುದು.”

ಪ್ರಸ್ತಾವ ಅಂಗೀಕರಿಸಲ್ಪಟ್ಟಿತು ಮತ್ತು ವಿಧೇಯಕಕ್ಕೆ ಒಪ್ಪಿಗೆ ನೀಡಲಾಯಿತು  
ವಿತ್ತೀಯ ಕಾರ್ಯಕಲಾಪಗಳು

Supplementary Estimates for the year 1985-86

(First Instalment)

Presentation

SRI A. LAKSMISAGAR (on behalf of Chief Minister).—I beg to present the Supplementary Estimates for the year 1985-86 (First Instalment) as required under Article 205(1) of the Constitution of India.

Mr Speaker.—Supplementary Estimates presented.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ಇದರ ಬಗ್ಗೆ ನಮ್ಮ ತಕರಾರು ಏನೂ ಇಲ್ಲ. ತಮಗೆ ಗೊತ್ತಿರುವಹಾಗೆ. ಪೂರಕ ಅಂದಾಜುಗಳ ಮೇಲೆ ಇದೇ ದಿನವೇ ಚರ್ಚೆಗೆ ತೆಗೆದುಕೊಳ್ಳುವುದಕ್ಕಾಗುವುದಿಲ್ಲ. ನಾಳೆ ತೆಗೆದುಕೊಳ್ಳೋಣ.

ಇದು ಬಹಳ ದೊಡ್ಡ ವಿಚಾರ. ಇದರ ಬಗ್ಗೆ ಚರ್ಚೆಯನ್ನು ನಾಳೆ ಬೆಳಿಗ್ಗೆ ತೆಗೆದುಕೊಳ್ಳೋಣ. ಈಗ ತಾನೇ ಕೊಟ್ಟಿದ್ದೀರಿ ಈಗಲೇ ಚರ್ಚೆ ಮಾಡುವುದಕ್ಕೆ ಆಗುವುದಿಲ್ಲ. ಬಂದೆಯೂ ಕೂಡ ಕಾಲಾವಕಾಶ ವನ್ನು ಕೊಟ್ಟು ಇಂತಹ ವಿಷಯಗಳನ್ನು ಚರ್ಚೆಗೆ ತೆಗೆದುಕೊಳ್ಳಲಾಗಿದೆ. ಈಗ ಉಳಿದ ಬಿಲ್‌ಗಳನ್ನು ತೆಗೆದುಕೊಳ್ಳೋಣ.

ಶ್ರೀ ಎ. ಲಕ್ಷ್ಮೀಸಾಗರ್.—ನಿನ್ನೆ ಸಂಜೆ ಅದಂತಹ ಒಪ್ಪಂದದ ಪ್ರಕಾರ, ಆ ಸಭೆಯಲ್ಲಿ ಮಾನ್ಯ ಅಧ್ಯಕ್ಷರೂ ಇದ್ದರು, ಎಂ.ಎಸ್. ಪಾಟೀಲ್‌ರವರು ಹಾಜರಿದ್ದರು.